



කිංස්වුඩ් විද්‍යාලය මහනුවර

දෙවන මහනුවර බාලදක්‍ෂ සමූහය

ඉතිහාසයෙන් , , ,

දෙවන මහනුවර බාලදක්‍ෂ සමූහයේ ආරම්භය සනිටුහන් වන්නේ කිංස්වුඩ් විද්‍යාලයේ නිර්මාතෘ ලුච් එඩ්මන්ඩ් බ්ලාසේ ආරම්භක විදුහල්පතිතුමාගේ කාලයේදීය. 1914 මාර්තු මස 04 වන බාලදක්‍ෂ සමූහයේ ආරම්භය සිදුවන්නේ එස්.බී.පෝල් රාජ් මහතාගේ මූලිකත්වයෙනි. පළමුවරට බාලදක්‍ෂ සාමාජිකයන් 23 දෙනෙකු සාමාජිකත්වයට ඇතුළත් විය. 1926 වසර දක්වා එස්.බී.පෝල් රාජ් මහතාගේ මඟ පෙන්වීම යටතේ බාලදක්‍ෂ සමූහය දිස්ත්‍රික් යුගයක් පසුකළ අතර, බාලදක්‍ෂ විශාපාරයේ නිර්මාතෘ බේඩින් පවල් සාමිතුමා පළමු මහනුවර ධර්මරාජ බාලදක්‍ෂ සමූහයට ‘King’s Crown’ නාමය ප්‍රධානය කිරීමට ශ්‍රී ලංකාවට පැමිණි අවස්ථාවේදී එතුමා පිළිගැනීමට දෙවන මහනුවර බාලදක්‍ෂ සමූහයේ බාලදක්‍ෂ සාමාජිකයින් 08 දෙනෙකු සහභාගි වී ඇත. 1916 දී එවකට ශිෂ්‍යහට බණ්ඩයේ සාමාජිකයන් ද එකතු කරගෙන ධීර කඳවුරක් පවත්වා ඇති අතර එය පෞද්ගලික ගරු විදුහල්පතිතුමාගේ අධීක්‍ෂණය යටතේ පවත්වා ඇත. 1924-1944 කාල සීමාව සී.ඩබ්.මුනිවර මහතාගේ නායකත්වය යටතේ සමූහයේ කටයුතු සිදුවූ අතර ප්‍රථම බාලදක්‍ෂ විවිධ ප්‍රසංගය 1940 මාර්තු මාසයේදී පවත්වා ඇත. විදුහල් පරිශ්‍රයෙන් පිටතදී පවත්වන්නට යෙදුන ප්‍රථම බාලදක්‍ෂ කඳවුර මහනුවර මාඩුගොඩ (උඩදුම්බර) ප්‍රදේශයේදී පවත්වා ඇති අතර මෙම කාලසීමාව තුළ තවත් සතියක කඳවුරු 02 ක් නුවරඑළිය පීඩානිදි හා පමුණුව ප්‍රදේශයේදී පවත්වා ඇත. 1926 දී ප්‍රථමාධාර දේශන කඳවුරක් විද්‍යාල භූමියේදී පවත්වා ඇති අතර 1934 දී විද්‍යාල භූමිය තුළ රුක්රෝපණ වැඩසටහනක්ද 1937 වසරේදී එවකට විද්‍යාලයාධිපති ඩී.එල්.ගිබන් මැතිතුමා තම සේවයෙන් විශ්‍රාම ගැනීම නිමිත්තෙන් විශේෂ කඳවුරක්ද පවත්වා ඇත. තවද අප විද්‍යාලීය ආරම්භක සමූහ බාලදක්‍ෂ ආචාර්යවරයා වන එස්.බී.පෝල් රාජ් මහතා 1941 වසරේදී මහනුවර දිස්ත්‍රික් බාලදක්‍ෂ කොමසාරිස්වරයා ලෙස පත්විය .

1945-1956 --

කාල වකවානුව තුළ අර්ල් ෂොක්මන් මහතාගේ මඟපෙන්වීම යටතේ ක්‍රියාත්මක වූ බාලදක්‍ෂ කණ්ඩායමට ඩී.ඒ.රාජේන්ද්‍ර, ඒ.එල්.බ්ලේකර් යන අයගේ සහාය ලැබී ඇත. මෙම වසර වල කැපීපෙනෙන සිදුවීමක් ලෙස ඒ.පී.සමරසිව සහ බී.පී.වික්‍රමසිංහ යන මහත්වරුන්ගේ පුරෝගාමීත්වයෙන් මානවක කණ්ඩායම බිහිවීම විශේෂයෙන් සඳහන් කළ හැකිය.

1947 වර්ෂයේ ප්‍රංශයේ පැවති ලෝක බාලදක්‍ෂ ජ්‍යෙෂ්ඨ රාජපක්‍ෂ සහ පෝල් රාජ් යන මහත්වරු සහභාගි වූහ. මෙම වර්ෂයේදීම 11 දෙනෙකුගෙන් යුත් බාලදක්‍ෂ කණ්ඩායමක් ඉන්දියාවේ සංචාරය කළහ. 1947 වර්ෂයේ වාර්ෂික කඳවුර ඒ.පී.සමරසිව මහතාගේ නායකත්වයෙන් අලගල්ලේදී පැවති අතර ජාතික ජ්‍යෙෂ්ඨ සඳහා එල්.ජේමස් මහතා සමඟ කණ්ඩායමක් සහභාගි විය. 1950-1955 කාලසීමාවේ මුල් කාලයේ වාර්ෂික කඳවුරු දෙකක් කැගල්ල සහ නුවරඑළිය ප්‍රදේශවලදී පවත්වා ඇත. කොළඹදී පැවති ජාතික ජ්‍යෙෂ්ඨ සඳහා සහභාගි වූ බාලදක්‍ෂ කණ්ඩායම මානවක බාලදක්‍ෂයන්ගේ යළි පිබිදීමක් ලෙස සඳහන් කළ හැකිය. මෙම කාලසීමාව තුළ පැවති සැතපුම් 108 ක පා ගමනක බාලදක්‍ෂයන් දෙදෙනෙකු යෙදී ඇති අතර එස්.ඩී.වික්‍රමසිංහ සහ එස්.බ්ලේකර් රැන්ඩල්ස්හිල් පදක්කම් දිනා ඇත. මානවක කණ්ඩායමේ නායකත්වය පී.එල්.බ්ලේකර් සහ සී.ආර්.අබේසිංහ මහත්වරු දරා ඇත. 1954 - 1955 වසරවල වාර්ෂික කඳවුරු මිරිගමදී හා හෝර්ටන් තැන්නේදී පවත්වා ඇත.

1956-1975 --

1956 වසරේ යාල අභයභූමියේදී ගවේෂණාත්මක කඳවුරක් පැවැත්වූ බාලදක්‍ෂ කණ්ඩායම 1965 දී වසර 5 ක සැමරීමේ උත්සවයක් පවත්වා ඇත. 1965 කාලසීමාව තුළ විදුහල්පති තනතුර හොබවන ලද කේ.එම්.ද ලැනරෝල් මහතා විශ්‍රාම ගැනීම නිමිත්තෙන් උත්තමාවාරයක් සංවිධානය කිරීමට කිංස්වුඩ් බාලදක්‍ෂයන්ට හැකිවිය.

1970 වසරේ දී කිංස්වුඩ් සංගමයේ මූල්‍ය ප්‍රතිපාදන ඇතිව දෙවන මහනුවර බාලදක්‍ෂ සමූහයේ බාලදක්‍ෂයන් විසින් බෝගම්බර වැවේ විශේෂ බෝට්ටු සේවයක් ආරම්භ කරන ලදී. 1974 වසරේදී මුල්වරට ඇසළ පෙරහැර ප්‍රථමාධාර සේවය සඳහා කිංස්වුඩ් බාලදක්‍ෂයන් සහභාගිවීම ඉතිහාසයේ සුවිශේෂී කාර්යයකි. 1972 මහනුවර දිස්ත්‍රික් බාලදක්‍ෂ ජ්‍යෙෂ්ඨ සඳහා බාලදක්‍ෂ කණ්ඩායමක් සහභාගි වූහ.

1974 වසරේ සිට ඊ.එස්.ලියනගේ මහතාගේ මෙහෙයවීම යටතේ සමූහයේ කටයුතු දිප්තිමත්ව සිදු කෙරුණු අතර මෙම වසරේ සිට සමූහයේ කටයුතු උදෙසා සුවිශේෂ දායකත්වයක් සපයනු ලබන වසරේදී කීර්තිමත් අයුරින් බාලදක්‍ෂ කටයුතුවලට සහභාගිවූ බාලදක්‍ෂයා ඇගයීම සඳහා වසරේ “විශිෂ්ඨතම බාලදක්‍ෂයා” යන සම්මානය හඳුන්වාදීමට සමූහය කටයුතු කරන ලදී.

1975-1987 --

කාලසීමාව තුළදීද වාර්ෂික කඳවුරු හා වෙනත් ක්‍රියාකාරකම් රුසක් පවත්වා ඇති අතර 1979 වසරේ පවත්වන ලද බාලදක්‍ෂ දින වැඩසටහනේදී වසරේ විශිෂ්ඨතම බාලදක්‍ෂයා සම්මානයෙන් පිදුම් ලැබුවේ ජනක පිනේන්ද්‍ර ප්‍රසාද් දෙනිගම බාලදක්‍ෂයායි. දෙවසරේ සරදමකට මෙන් ඔහු 1982 දී හදිසි අනතුරකින් වියෝ වූයේ සදාකාලිකවම නොමැකෙන සිහිවටන රුසක් බාලදක්‍ෂ සමූහය තුළ සහිටුනන් කරමිනි. 1984 වසරේදී ඉතා උසස් මට්ටමේ ප්‍රදර්ශනයක් පැවැත්වීමට බාලදක්‍ෂ සමූහයට හැකියාව ලැබුණි.

1985 සැප්තැම්බර් මස 19 දින එවකට කණ්ඩායම් නායක ලෙස කටයුතු කළ එස්.බී.වලිසුන්දර මහතාගේ නායකත්වයෙන් යුතු බාලදක්‍ෂ කණ්ඩායමක් තම සොහොයුරු ජේ.ජේ.පී.දෙනිගම අනුස්මරණය කරමින් හන්තාන කඳවැටිය ගවේෂණ ක්‍රියාකාරකමක් සංවිධානය කළ අතර එය ජේ.ජේ. පී.දෙනිගම අනුස්මරණ ගවේශන තරගාවලියේ ආරම්භය සහිටුනන් කීරීමකි. 1986 වසරේ එම ගවේශන තරගාවලියට මහනුවර දිස්ත්‍රික්කයේ අනෙකුත් බාලදක්‍ෂ සමූහ වලට ද සහභාගිවීමට අවස්ථාව ලැබුණි.

1987 මහනුවර ධර්මරාජ විද්‍යාලය සංවිධානය කළ “පිම්” කඳවුරට සහභාගි වූ සියළුම බාලදක්‍ෂයන් එම වසරේ දීම කුරුණෑගල දී පැවති වාර්ෂික කඳවුර සඳහා ද සහභාගි වූහ.

1988-1991 --

1990 වසරේ වාර්ෂික කඳවුර හසලක පිල්හන මහා විද්‍යාලයේදී පැවති අතර එය සාර්ථක කරගැනීම සඳහා එම විද්‍යාලයේ සමූහ බාලදක්‍ෂ නායක ලෙස කටයුතු කල එච්.එල්.කපිල ප්‍රියන්ත මහතාගෙන් ලද සහාය සිහිපත් කළ යුතුය. 1990 වසරේ සිට ජේ.ජේ.පී.දෙනිගම අනුස්මරණ ගවේෂණ තරගාවලිය සඳහා මහනුවර දිස්ත්‍රික්කයේ බාලදක්‍ෂිකා කණ්ඩායම්ද සහභාගි කරගැනීම විශේෂයෙන් සඳහන් කළයුතුය. 1990 වසරේ ජනාධිපති බාලදක්‍ෂයන් 18 දෙනෙකු බිහිකරමින් වැඩිම ජනාධිපති බාලදක්‍ෂයන් බිහිකළ ලංකාවේ දෙවන බාලදක්‍ෂ සමූහය ලෙස සම්මානයෙන් පිදුම් ලැබීය. එසේම විද්‍යාලීය බාලදක්‍ෂ ඉතිහාසය තුළ නව පියවරක් තබමින් කිංස්වුඩ් විද්‍යාලය සියවස සමරන මොහොතේ 76 වන සංවත්සරයට ලගාවූ බාලදක්‍ෂ සමූහය, ලංකාවේ සියළුම දිස්ත්‍රික්ක නියෝජනය වන පරිදි බාලදක්‍ෂ හා බාලදක්‍ෂිකාවන්ගේ සහභාගිත්වය ඇතුළුව වසන්ත සිරිසේන බාලදක්‍ෂ නායකතුමාගේ මෙහෙයවීම යටතේ 1991 අප්‍රේල් 05 දින සිට 10 දින දක්වා දින 06 ක ඓතිහාසික බාලදක්‍ෂ ජ්‍යෙෂ්ඨයන් රැන්ඩල්ස් හිල් භූමියේදී පැවැත්වීය. මෙහි විශේෂත්වය වන්නේ මෑත ඉතිහාසයේ බාලදක්‍ෂිකාවන් කඳවුරු බැඳී දෙවන අවස්ථාව මෙම ජ්‍යෙෂ්ඨයන් විමයි. මේ වනවිට සමූහ බාලදක්‍ෂ නායක ඩී.එම්.ආරියරත්න මහතා කටයුතු කර ඇති අතර පෝතක නායිකා සෝමාවතී මැණිකේ මැදගම මහත්මියගේ අභාවයද මෙම කාලසීමාව තුළදී සිදුවිය.

1992 - 1994 --

1992 වසරේදී ජේ.ජේ.පී.දෙනිගම අනුස්මරණ ගවේශණ තරගාවලිය සඳහා ප්‍රථම වරට ගාල්ල, නුවරඑළිය, කුරුණෑගල, කෑගල්ල, ගම්පහ දිස්ත්‍රික්කවල බාලදක්‍ෂ කණ්ඩායම් සහභාගි වෙමින් ජාතික මට්ටමේ තරගාවලියක් බවට පත්විය. 1992 වසරේ 77 වන සංවත්සරය සැමරීම සඳහා බාලදක්‍ෂයන් 08 දෙනෙකුගෙන් යුත් කණ්ඩායමක් ශ්‍රී ලංකාව වටා පා පැදි සංචාරයක් කිරීමත්, ජනිධිපති බාලදක්‍ෂයන් 11 දෙනෙකු බිහිවීමත් විශේෂයෙන් සඳහන් කළයුත්තකි.

1993 වසරේ 78 වන සංවත්සරය සමරමින් එස්.පී.බී.ජයසුන්දරගේ මෙහෙයවීම යටතේ බාලදක්‍ෂයන් 23 දෙනෙකු අප්‍රේල් 01 වන දින සිට 05 වන දින දක්වා සිංහරාජ වනාන්තර ගවේශණා වාරිකාවක නිරතවීම විශේෂ සිදුවීමකි. එමෙන්ම 1993 වසරේ වාර්ෂික කඳවුර දඹුල්ලේදී පැවති අතර ජනාධිපති බාලදක්‍ෂයන් 07 දෙනෙකු බිහිවිය. අම්බුළුවාව කඳුතරණ ගවේශණයක් සිදුවූ අතර ජ්‍යෙෂ්ඨ කණ්ඩායම් නායක ලෙස ජේ.පී.ධර්මසේන මහතා කටයුතු කරන ලදී. පෝතක අවුරුදු උළෙල, නත්තල් උත්සවය, දෙඩම්වල අඳ ගොළු බිහිරි විද්‍යාලයට දනයක් පිරිනැමීම ආදී කටයුතු සමූහ බාලදක්‍ෂ නායක ලෙස එල්.ඩී.එම්.දිසානායක මහතා කටයුතු කරන ලද අතර . පොතක පී.අස්.ජයසූරිය මහත්මියගේ මූලිකත්වයෙන් සිදුවිය.

1994 වසරේ ජනාධිපති බාලදක්‍ෂයන් 11 දෙනෙකු බිහිවූ අතර වාර්ෂික කඳවුර 1994-10-13 සිට 18 දින දක්වා වතුමුල්ල එස්සදේව විද්‍යාලයේදී පැවැත්විය. ජ්‍යෙෂ්ඨ කණ්ඩායම් නායක ලෙස ඩබ්.නවරත්න මහතා කටයුතු කරන ලදී.

1995-2000 --

ජනාධිපති පදක්කම් 06 ක් ලබාගැනීමට හැකිවූ 1995 වසරේ ජ්‍යෙෂ්ඨ කණ්ඩායම්නායක ලෙස කේ.ඒ.සී.ප්‍රියංකර කටයුතු කළ අතර සමූහ බාලදක්‍ෂ නායක ලෙස එච්.එම්.ගුණතිලක මහතා කටයුතු කරන ලදී. 1995 වසරේ අග භාගයේදී සමූහ බාලදක්‍ෂ නායක තනතුර සඳහා එච්.එල්.කපිල ප්‍රියන්ත මහතා පත්විය.

1996 --

වසරේ ජනාධිපති පදක්කම් 08 දෙනෙකු දිනාගත් අතර ලී පදක්කම් 02 ක් ලබාගැනීමට සමූහයේ නායකයන්ට හැකියාව ලැබුණි. වාර්ෂික කඳවුර මැණික්තින්න දම්බරාව විද්‍යාලයේදී පැවති අතර සැප්තැම්බර් මසදී ජාතික බාලදක්‍ෂ මූලස්ථානය සංවිධානය කරන ලද "ගිල්වෙල් සුහද හමුව" එස්.සී.අනාවුද මහතාගේ නායකත්වයෙන් අප විද්‍යාලයේදී පවත්වන ලදී.

1997 --

ධර්මරාජ විද්‍යාලය සංවිධානය කළ "රාජන්ස් වෙන්වර්" ධීර ක්‍රියා වැඩසටහනට හා ශාන්ත අන්තෝනි විද්‍යාලය සංවිධානය කළ "ඔක්ටිෆෆ්" ජැම්බරිය සඳහා අප සමූහයේ බාලදක්‍ෂයන් සහභාගිවූ අතර, 1997 ඔස්ට්‍රේලියාවේදී පැවති 10 වන ජාතික ජැම්බරිය සඳහා එච්.එස්.අන්සාර් බාලදක්‍ෂයා සහභාගිවීම විශේෂයෙන් සඳහන් කළයුතුය.

1998 --

වසරේ ජනවාරි මස ඉන්දියාවේ ඕරිස්සා හිදී පැවති 13 වන සාර්ක් බාලදක්‍ෂ ජැම්බරිය සඳහා සමූහ බාලදක්‍ෂ නායක එච්.එල්.කපිල ප්‍රියන්ත මහතා ඇතුළු සාමාජිකයන් 17 දෙනෙකු සහභාගිවූහ. මෙම වසරේම මාලදිවයිනේ පැවති ජාතික ජැම්බරිය සඳහා ඩී.එම්.සී.දසනායක හා නිමල් සුමනදාස මහතා සහභාගිවූහ. මෙම වසරේ වාර්ෂික කඳවුර ගෙලිඔය මහා විද්‍යාලයේදී පැවැත්වූ අතර ගාල්ල ඇලෝසියස් විද්‍යාලය සංවිධානය කළ කොරල් කඳවුර සඳහා කණ්ඩායමක් සහභාගි වීමද සඳහන් කළ යුතුය. එමෙන්ම වාර්ෂික වෙසක් නෙළුම්මල් දන්සැල ගැටඹේ රාජාපවනාරාමයේදී පැවැත්වීමේ ආරම්භක වර්ෂය ලෙසද මෙම වසර සඳහන් කළ හැකිය.

1999 --

මෙම වසරේ ජනාධිපති පදක්කම් 08 ක් ලබාගැනීමට අප සමූහයේ සාමාජිකයන්ට හැකියාව ලැබුණු අතර තායිලන්තයේ පැවති පස්වන ජාතික ජැම්බරිය සඳහා සී.සී.බණ්ඩාර, ඒ.ඒ.අනපත්තු, ටී.ඩී.දිසානායක, එස්.එන්.ද සිල්වා සහභාගි වූහ. එමෙන්ම ජපානයේ "ඔසාකා" හිදී පැවති "නිපෝන්" ආබාධිත බාලදක්‍ෂ ජැම්බරිය සඳහා ශ්‍රී ලංකාව නියෝජනය කිරීමේ ගෞරවය ටී.නිරෝෂන් බණ්ඩාර බාලදක්‍ෂයාට හිමිවිය. මෙම වර්ෂයේ කුරුණෑගල මලියදේව විද්‍යාලය ප්‍රථම වරට සංවිධානය කළ සම්පත් රණවක අනුස්මරණ ගවේෂණ තරඟාවලියේ ශූරතාවය අප කණ්ඩායමට දිනාගැනීමට හැකිවිය.

2000 --

රංජිත් චන්ද්‍රසේකර විදුහල්පතිතුමාගේ සම්ප්‍රාප්තියත් සමඟ ජීවයක් ලද බාලදක්‍ෂ සමූහය වසර 85 ක් පිරීම සැමරීම සඳහා උදෙසා ජනවාරි 01 වන දින සිට ඩී.එම්.සී.දසනායකගේ මූලිකත්වයෙන් බාලදක්‍ෂ කණ්ඩායමක් හන්තානේ කඳු මුදුනේ සිට බලංගොඩ නිම්නය දක්වා කඳුමුදුන් මතින් ධීර ගවේෂණයක නිරත විය. එය (Panamian's Move) ලෙස හැඳින්විය.

වාර්ෂික කඳවුර අනුරාධපුර කලා වැව ඉස්මත්තේ පැවැත්වූ අතර ධර්මරාජ විද්‍යාලය සංවිධානය කළ මිලේනියම් ජැම්බරිය සඳහා කණ්ඩායමක් සහභාගී වූහ. දෙවන වරටත් පැවති සම්පත් රණාවක ගවේෂණ තරගාවලියේ ශූරතාවයේ ශූරතාවය අප සමූහය දිනාගත් අතර එම්.පී.අන්තනායක ජ්‍යෙෂ්ඨ කණ්ඩායම් නායක තනතුර හෙබවීය. 2000 වසරේ ඉන්දියාවේදී පැවති ගෝල්ඩන් ට්‍රබ්ලි ජැම්බරිය සඳහා එස්.එන්.පෙරේරා, ආර්.ඩබ්.අහංගම, වි.ඒ.රණසිංහ, එස්.සුමනසේකර, සී.එම්.වන්තිනායක, වි.එම් ගම්මන්පිල, එල්.කේ.අන්තනායක සහභාගී විය.

2001 --

ජනාධිපති පදක්කම් ලාභීන් 11 දෙනෙකු බිහිවූ මෙම වසරේ බී.පී කුමාගේ 144 වන ජන්ම දිනය සමරමින් සල්ගල ආරණ්‍යයේ දී දහමය පිංකමක් පැවැත්වූහ.

2001 වසර දෙවන මහනුවර බාලදක්‍ෂ සමූහයට මෙන්ම ශ්‍රී ලංකාවේ බාලදක්‍ෂ ඉතිහාසයටද නව පරිච්ඡේදයක් එක් කරලීමට අප සමූහයට හැකියාව ලැබුණි. ආසියාවේ ප්‍රථම වරට දිය මත බාලදක්‍ෂ කඳවුරක් —Cool Wavy- 2001” නමින් සංවිධානය කරලීමට අසංක අතපත්තුගේ නායකත්වයෙන් යුතු කණ්ඩායමට හැකියාව ලැබුණි.

නුවරඑළිය ග්‍රෙගරි වැව මත පැවති මෙම දිය මත කඳවුර සඳහා මාතලේ ශාන්ත තෝමස් විද්‍යාලය, මහනුවර ධර්මරාජ විද්‍යාලය, මහනුවර විද්‍යාර්ථ විද්‍යාලය ආදී විදුහල් සහභාගී වූහ.

මෙම වසරේ මාතලේ ශාන්ත තෝමස් විද්‍යාලය ප්‍රථම වරට සංවිධානය කළ පී.බී.එල්.ලීලවංශ අනුස්මරණ ගවේෂණ තරගාවලියේ ප්‍රථම ශූරතාවය අප සමූහයේ කණ්ඩායමට දිනා ගත හැකිවිය. 2001 වසරේදී තායිලන්තයේදී පැවති ජ්‍යෙෂ්ඨ බාලදක්‍ෂ ජැම්බරිය සඳහා එල්.අයි.සමරනායක බාලදක්‍ෂයා සහභාගී විය.

2002- බී.පී.කුමාගේ 145 වන ජන්ම දිනය සමරමින් කටුගස්තොට රණාවත ප්‍රදේශයේදී ප්‍රජා සේවයක් පැවති අතර බලපිටියේදී පැවති 6 වන බාලදක්‍ෂ ජැම්බරිය සඳහා 80 දෙනෙකුගෙන් යුත් කණ්ඩායමක් සහභාගී වූ අතර එහි දර්ශණීයම කඳවුරු භූමිය ඉදි කිරීමේ ගෞරවය අප සමූහයට හිමිවීම විශේෂයෙන් සඳහන් කළ යුත්තකි. 2002 වසරේ දෙසැම්බර් මස තායිලන්තයේ “සතාහිත්” හි දී පැවති 20 වන ලෝක බාලදක්‍ෂ ජැම්බරිය සඳහා සමූහ බාලදක්‍ෂ නායක එච්.එල්.කපිල ප්‍රියන්ත මහතා සමඟ එස්.ඒ.සමරනායක, ඒ.කේ.ගන්තෝරුව, පී.කේ.වීරසේකර, යු.උබයවර්ධන සහභාගී වූහ.

2003- ජනාධිපති බාලදක්‍ෂයන් 5 දෙනෙකු බිහිවූ මෙම වසරේ ධර්මරාජ විද්‍යාලය සංවිධානය කළ රාජන්ස් පීම් ජැම්බරිය සඳහා කණ්ඩායමක් සහභාගී වූහ. සමූහ බාලදක්‍ෂ එච්.එල්.කපිල ප්‍රියන්ත මහතා මහනුවර දිස්ත්‍රික්කයේ සංවර්ධන කටයුතු භාර සහය දිසා කොමසාරිස් තණතුරින් පිදුම් ලැබීම විශේෂයෙන් සඳහන් කළ යුතුය. 2003 වසරේ ඉන්දියාවේ දී පැවති කාණ්ඩ නායකයන්ගේ බාලදක්‍ෂ ජැම්බරිය සඳහා අප සමූහයේ එන්.එස්.ජයමාන්න, ආර්.ඩී.කුරේ, පී.කේ.බංඩාර, ඩී.කේ.අන්තනායක, ඒ.ජේ.අබේකොන් සහභාගී වූහ.

2004- වාර්ෂික කඳවුර නුවරඑළිය පීඩා බාලදක්‍ෂ පුහුණු මධ්‍යස්ථානයේදී පැවති අතර මහනුවර ත්‍රිත්ව විද්‍යාලය මගින් සංවිධානය කළ ගවේෂණ තරගාවලියේ අනුශූරතාවය දිනාගැනීමට අප සමූහයට හැකියාව ලැබුණි. “Real Hereoes” පුහුණු කඳවුර ප්‍රථම වරට විද්‍යාල භූමියේ දී පැවැත්වූ අතර 2004 තායිලන්තයේ කාන්වනා පුර් හිදී පැවති ජ්‍යෙෂ්ඨ බාලදක්‍ෂ ජැම්බරිය සඳහා සමූහ බාලදක්‍ෂ නායක එච්.එල්.කපිල ප්‍රියන්ත මහතා සමඟ එස්.එම්.රාජසිංහ, ඒ.එන්.රත්නායක පී.එම්.බී.වීරදේද සහභාගී වූහ. එමෙන්ම 2004/2005 මහනුවර දිස්ත්‍රික්කයේ විශිෂ්ඨතම බාලදක්‍ෂ සමූහය පිදුම් ලැබීමට හැකියාව අප සමූහයට ලැබුණු අතර එමගින් ශ්‍රී ලංකාවේ හොඳම සමූහය තේරීමේ තරගය සඳහා ඉදිරිපත්වීමට අවස්ථාවක් ලැබුණි.

ඒ සමඟම ශ්‍රී ලංකා බාලදක්‍ෂ සංගමය සංවිධානය කරනු ලබන දිවයිනේ විශිෂ්ඨතම බාලදක්‍ෂ සමූහය තේරීමේ තරගයෙන් අප සමූහය ලංකාවේ විශිෂ්ඨතම බාලදක්‍ෂ සමූහය ලෙස පිදුම් ලැබීම හා දිපකුසලනා ධජය දිනාගැනීම අප සමූහයේ ඉතිහාසයේ රන් අකුරින් ලියැවූ සිදුවීමකි.

2004 වසරේ පෙබරවාරි 09 සිට මාර්තු 08 වනදා ජපානයේදී පැවති නිපොන් ආබාධිත බාලදක්‍ෂ ජැම්බරිය නියෝජනය කිරීමේ ගෞරවය අප සමූහයේ සුපුන් ජයවර්ධන බාලදක්‍ෂයා හිමිකරගන්නා ලදී.

2005 වසර අප සමූහයේ බාලදක්‍ෂ ඉතිහාසයේ තවත් සැමරුම් වසරකි. අප විද්‍යාලයේ ගරු විදුහල්පති රංජිත් චන්ද්‍රසේකර මහතා මධ්‍යම පළාත් බාලදක්‍ෂ කොමසාරිස් තනතුරින් පිදුම් ලැබීම එයට එයට හේතු පාදක වන කරුණයි.

2005- ප්‍රධාන බාලදක්‍ෂ කොමසාරිස්තුමාගේ ප්‍රධානත්වයෙන් බාලදක්‍ෂ දිනය පැවත් අතර බාලදක්‍ෂ ගොඩනැගිල්ල සඳහා මුල්ගල තැබීමද සිදුවිය. ඉන්දියාවේ උත්තරාංචල් ප්‍රදේශයේදී පැවති ජ්‍යෙෂ්ඨ බාලදක්‍ෂ ජාතික සඳහා සමූහ බාලදක්‍ෂ නායක එච්.එල්.කපිල ප්‍රියන්ත මහතා සහභාගී වූ අතර තායිලන්තයේදී පැවති ආසියා ශාන්තිකර කලාපීය බාලදක්‍ෂ ජාතික සඳහා අප සමූහයේ එස්.එන්.ද සිල්වා, නිරුක්‍ෂ විරාජ්,හර්ෂ චතුරංග,වී.එම්.ගම්මන්පිල,එස්.එම්.තලකොටුආ සහභාගී විය. 2005 සුනාමි ව්‍යවසාය නිසා අවතැන් වූ පිරිස්වලට උපකාර කිරීම වෙනුවෙන් සංවිධානය වූ සුනාමි කඳවුරුවලට සහභාගිවීමට අප බාලදක්‍ෂ කණ්ඩායමට හැකිවිය. ජාතික බාලදක්‍ෂ මූලස්ථානයේ අනුග්‍රහකත්වයෙන් බණ්ඩාරවෙල ශාන්ත තෝමස් විද්‍යාලය සංවිධානය කළ ප්‍රථම බාලදක්‍ෂ ක්‍රීඩා උළෙලේදී විශිෂ්ඨ දස්කම් දැක්වීමට අප සමූහයේ එච්.චතුරංග,එම්.සී.යාපාරත්න,ආර්.ඩී.කුරේ යන බාලදක්‍ෂයන්ට හැකිවූහ.මෙම වසරේ වාර්ෂික කඳවුර පොළොන්නරුව රාජකීය විද්‍යාලයේදී පැවැත්වීමට හැකියාව ලැබුණි.මෙම වසරේදී පොසොන් සිසිල් පැන් දන්සලක් පැවැත්වීමට අප සමූහය කටයුතු කළහ.

2006- නුවරඑළියේදී පැවති ජාතික ජාතික සංවිධාන කටයුතුවලදී එහි කඳවුරු භූමි සැලසුම් අනු කමිටුවේ ක්‍රියාකාරීව කටයුතු කිරීමට අප සමූහ නායකතුමා සහභාගී වූ අතර එම ජාතික සඳහා 100 කට ආසන්න කණ්ඩායමක් සහභාගී කරලීමට අප සමූහයට හැකියාව ලැබුණි. එම ජාතිකයේ තේමාව වූ “දිරියෙන් එක්සත්ව ඉදිරියට” යන්න අප සමූහයේ බාලදක්‍ෂ නායක එස්.ඒ.සමරනායක මහතා විසින් නිර්මාණය කරලීමට විශේෂිත සිදුවීමකි. මෙම වසරේ වාර්ෂික වාර්ෂික කඳවුර මිනිසේ හඳුනාගැනීමේදී පැවැත්වූහ. ජාතික බාලදක්‍ෂ මූලස්ථානයේ අනුග්‍රහකත්වයෙන් පැවැත්වෙන 2 වන ජාතික බාලදක්‍ෂ ක්‍රීඩා උළෙල සංවිධානය කරලීමට අප සමූහයට අවස්ථාව ලැබීම විශේෂිත සිදුවීමකි. කෘතල ශාන්ත ජෝෂ්ම විද්‍යාලය සංවිධානය කරන ලද “Adherence to Nature” ගවේෂණ තරගාවලියේ අනුශූරතාවය දිනාගැනීමට අප සමූහයට හැකිවූහ. එමෙන්ම ලංකාවේ හොඳම බාලදක්‍ෂ සමූහය ලෙස විශේෂ කුසලතා සම්මානයක් ජාතික බාලදක්‍ෂ මූලස්ථානයෙන් ලැබීමට හැකිවීම අප සමූහය ලද ජයග්‍රහණයකි.

2007- ජනාධිපති බාලදක්‍ෂයන් 08 දෙනෙකු බිහිවූ මෙම වර්ෂයේ ඔහුන් අතරින් බරේල් මාධ්‍යයෙන් බාලදක්‍ෂ කටයුතු කරමින් ආසියාවේ එකම හා ප්‍රථම අන්ධ ජනාධිපති බාලදක්‍ෂයා වීමේ ගෞරවය අප සමූහයේ සුපුන් ජයවර්ධන බාලදක්‍ෂයා දිනා ගැනීම සමූහයේ විශේෂිත සිදුවීමකි.මෙම වසරේ පැවති ජේ.ජේ.පී.දෙනිගම අනුස්මරණ ගවේෂණ තරගාවලිය ජාත්‍යන්තර තරගාවලියක්බවට පරිවර්තනය වෙමින් ඉන්දියාව, පකිස්ථානය,මාලදිවයින,බංග්ලාදේශය යන රටවල කණ්ඩායම් සහභාගිවීම විශේෂයෙන් සඳහන් කළයුතු කරුණකි.

ලෝක බාලදක්‍ෂ ව්‍යාපාරයට වසර සියයක් පිරීම සමරමින් එංගලන්තයේදී පැවති 21 වන ලෝක බාලදක්‍ෂ ජාතිකය නියෝජනය කළ ශ්‍රී ලංකා කණ්ඩායමට සමූහ බාලදක්‍ෂ නායක එච්.එල්.කපිල ප්‍රියන්ත මහතා සමග එන් .ටී.මැදුමාරන්දවල,කේ.වයි.බී.ගමගෙදර,එන්.ඒ.බ්‍රාහුඩින් සහභාගිවීමද සුවිශේෂී සිදුවීමකි. එමෙන්ම එම ජාතිකයේදීබාලදක්‍ෂ ව්‍යාපාරයේ උපත සිදුවූ බුවන්සි දුපතට යෑමේ දුර්ලභ අවස්ථාවට තෝරාගත් බාලදක්‍ෂයන් දෙදෙනාගෙන් එක් අයකු ලෙස අප සමූහයේ එන්.ඒ.බ්‍රාහුඩින් තෝරාගැනීම විශේෂ අවස්ථාවක් ලෙස දක්වමි.

2007 ජුනි 03 සිට 11 දක්වා පකිස්ථානයේ “මුරේ” හිදී පැවති සාර්ක් මහත්ව තරුණ ජාතිකය නියෝජනය කළ ශ්‍රී ලංකා කණ්ඩායමට අප සමූහයේ එච්.එල්.ප්‍රහාන් විමුක්ති ඇතුළත් විය.මෙම වසරේ වාර්ෂික කඳවුර පොත්තපිටිය අමුණුපුර විදුහලේදී පැවැත්විය.ශ්‍රී ලංකාබාලදක්‍ෂ සංගමය පැවැත් වූ ශ්‍රී ලංකාවේ හොඳම බාලදක්‍ෂ සමූහය තේරීමේ තරගයෙන් 2007 වසරේ ලංකාවේ වැඩිම ජනාධිපති බාලදක්‍ෂයන් හා රත්තරු ලාභී පෝතකයන් බිහිකළ තුන්වන බාලදක්‍ෂ සමූහය ලෙස සම්මාන දිනාගැනීමට අප සමූහයට හැකියාව ලැබුණි.

ධර්මරාජ විද්‍යාලය සංවිධානය කළ දේශීය බාලදක්‍ෂ ධීර ක්‍රියා වැඩසටහනට අප බාලදක්‍ෂයන් සහභාගී වූ අතර ජනාධිපති බාලදක්‍ෂයන් 07 දෙනෙකු බිහිවූහ. වාර්ෂික කඳවුර නුවරඑළිය පීඩා පුහුණු මධ්‍යස්ථානයේදී පැවති අතර 2008 මාර්තු 16 සිට 21 දක්වා මාලදිවයිනේදී පැවති තරුණ නුවමාරු වැඩසටහනට සමූහ බාලදක්‍ෂ නායක එච්.එල්.කපිල ප්‍රියන්ත මහතා ඇතුළු බාලදක්‍ෂයන් 05 දෙනෙකු සහභාගී වූහ. වාර්ෂිකව සංවිධානය කරනු ලබන ගිනිමැල සංදර්ශනය නව පීචයකින් පැවැත්වීමට හැකිවීම මෙම වර්ෂය තුළ සිදුවූ තවත් සුවිශේෂ කාර්යයකි. එමෙන්ම ශ්‍රී ලංකා බාලදක්‍ෂ සංගමය පැවැත්වූ ලංකාවේ හොඳම බාලදක්‍ෂ කණ්ඩායම තේරීමේ තරගයෙන් ශ්‍රී ලංකාවේ හොඳම බාලදක්‍ෂ සමූහය දෙවන ස්ථානයද ජාතික බාලදක්‍ෂ සතිය ක්‍රියාත්මක කළ හොඳම බාලදක්‍ෂ සමූහය ලෙස ප්‍රථම ස්ථානය දිනා ගැනීමට හැකියාව ලැබුණි.

2009 --

මෙම වර්ෂය ජේ.ජේ.පී.අනුස්මරණ ගවේෂණ තරගාවලියට වසර 25 ක් සපිරුණු වසරයි. එම රජන ජයන්තිය සමරමින් ඉතා සුවිශේෂී ගවේෂණ අත්දැකීමක් ලබාදීමට අප බාලදක්‍ෂයන්ට හැකියාව ලැබුණි. මෙම වර්ෂයේ මාලදිවයිනේ බාලදක්‍ෂ කණ්ඩායමක් මෙම ගවේෂණ තරගය සඳහා සහභාගී වීමද විශේෂයෙන් සඳහන් කළ යුත්තකි. එමෙන්ම ශ්‍රී ලංකා බාලදක්‍ෂ සංගමය පැවැත්වූ ලංකාවේ හොඳම බාලදක්‍ෂ සමූහය තේරීමේ තරගයෙන් සමස්ත ලංකා හතර වන ස්ථානය දිනාගැනීමට හැකි විය.

2010 --

යුද්ධයෙන් අහතුරුව යාපනයේ පැවති දිස්ත්‍රික් බාලදක්‍ෂ කඳවුරට අප සමූහයේ බාලදක්‍ෂයින් හතර දෙනෙකු සහභාගිවීමද වාර්ෂික නෙළුම් මල් දන්සල හා වාර්ෂික සිසිල් පැන් දන්සල පැවැත්වීමද 26 වන ජේ.ජේ.පී.දෙහිගම අනුස්මරණ ගවේෂණ තරගය පැවැත්වීමද විශේෂයෙන් සඳහන් කළ යුත්තකි. කුරුල්ලන් නිරීක්ෂණය කිරීමේ කඳවුරක් දම්මිත්‍රසමරසිංහ මහතාගේ ප්‍රධානත්වයෙන් උඩපේරාදෙණියේදී පවත්වන ලද අතර ගැටඹේ නාගරික ක්‍රීඩාංගණයේ පැවති මහනුවර දිස්ත්‍රික් හතරවන බාලදක්‍ෂ කැමිබරිය සඳහා බාලදක්‍ෂයින් සියයක් කඳවුරු ගතවූ අතර හන්බන්තොටදී පැවති 8 වන ජාතික ජැම්බරිය සඳහා ආකර්ෂණීය කඳවුරු භූමියක් ඉදිකරමින් 120 දෙනෙකු කඳවුරු බදින ලදී. තායිලන්තයේ පැවති මිත්‍රත්ව කඳවුර සඳහා සමූහ බාලදක්‍ෂ නායක එච්.එල්.කපිල ප්‍රියන්ත මහතා සමග බාලදක්‍ෂයින් 15 දෙනෙකු සහභාගී වූහ. ශ්‍රී ලංකා බාලදක්‍ෂ සංගමය පැවැත්වූ හොඳම සමූහය තේරීමේ තරගයෙන් ශ්‍රී ලංකාවේ හොඳම බාලදක්‍ෂ සමූහය තුන්වන ස්ථානය දිනා ගැනීමට අප සමූහයට හැකිවිය.

2011 --

මහනුවර දිස්ත්‍රික් බී.පී. දින සැමරුම් උත්සවය විද්‍යාල භූමියේ පවත්වන ලද අතර වාර්ෂික ක්‍රිකට් තරගාවලිය, වාර්ෂික නෙළුම් මල් දන්සල හා සිසිල් පැන් දන්සල මෙවරද සාර්ථකව පවත්වන ලදී. කිංස්වුඩ් සතියට සමගාමීව පවත්වන ලද බාලදක්‍ෂ දිනය සාර්ථක අයුරින් පැවැත් වූ අතර 27 වන ජේ.ජේ.පී.දෙහිගම අනුස්මරණ ගවේෂණ තරගාවලිය පවත්වන ලදී. ස්වීඩනයේදී පැවති 22 වන ලෝක බාලදක්‍ෂ ජැම්බරිය සඳහා ඩී.ඩී.නවරත්න හා ආස්ලේ හක් සහභාගී වූහ. ශ්‍රී ලංකා බාලදක්‍ෂ සංගමයට වසර සියයක් පිරීම නිමිත්තෙන් සංවිධානය කරන ලද යාපනයේ සිට මාතර දක්වා දින 10ක් පුරා පැවති පා පැදි වාරිකාව සඳහා අප සමූහයේ සමාජිකයන් 6 දෙනෙකු සහභාගී වූහ.

2012 --

මහනුවර දිස්ත්‍රික් බී.පී.දින සැමරුම් උත්සවය අප සමූහය විසින් පවත්වන ලද අතර, බාලදක්‍ෂ දිනය වාර්ෂික ක්‍රිකට් තරගාවලිය, නෙළුම් මල් දන්සල හා සිසිල් පැන් දන්සල මෙවරද සාර්ථක අයුරින් පවත්වන ලදී. දඹුල්ලේදී පැවති ශ්‍රී ලංකා බාලදක්‍ෂ සියවස් හා ආසියා ශාන්තිකර කලාපීය 29 වන ජැම්බරිය සඳහා බාලදක්‍ෂයන් 100 දෙනෙකු පමණ සහභාගිවූහ. 28 වන ජේ.ජේ.පී.දෙහිගම අනුස්මරණ ගවේෂණ තරගාවලිය සමස්ථ ලංකා මට්ටමින් පවත්වන ලදී.

2013 --

ධර්මරාජ විද්‍යාලයීය බාලදක්‍ෂ සමූහයට වසර 100 ක් පිරීම නිමිත්තෙන් පැවති "රිස්ගෝ" ජැම්බරිය සඳහා බාලදක්‍ෂයින් 120 දෙනෙකු සහභාගිවූ අතර, බී.පී. දින සැමරුම, වාර්ෂික ක්‍රිකට් තරගාවලිය, නෙළුම් මල් දන්සල හා සිසිල් පැන් දන්සල සාර්ථක අයුරින් පවත්වන ලදී. 29 වන ජේ.ජේ.පී.දෙහිගම අනුස්මරණ ගවේෂණ තරගාවලිය සමස්ත ලංකා මට්ටමින් පවත්වන ලදී. මෙම වසරේදී අප විද්‍යාලීය බාලදක්‍ෂයින් විසින්

පළමුවන මහනුවර ධර්මරාජ බාලදක්ෂ සමූහය විසින් ප්‍රථම වරට සංවිධානය කළ ජේ.එච්. ද සේරම් අනුස්මරණ ගවේෂණ තරගාවලියේ අනුශූරතාවය දිනාගැනීමට සමත්විය. තවද අප විද්‍යාලයීය කනිෂ්ඨ බාලදක්ෂයින් සංවිධානය කළ **Real Heroes** පුහුණු කඳවුර විද්‍යාල භූමියේදී පැවත්විය.

2014 --

මෙම වර්ෂය අප බාලදක්ෂ සමූහයට ඉතා වැදගත් වසරකි. බාලදක්ෂ සමූහයට වසර සියයක් පිරීම හා ජේ.ජේ.පී.දෙහිගම අනුස්මරණ තරගාවලියට වසර 30 ක් සම්පූර්ණ වීමද මෙම වසරේ සිදුවේ. ඒ වෙනුවෙන් ලංකාවේ මෙතෙක් නොකළ දින හතරක ගවේශණා තරගාවලියක් "CENTENNIAL ROKS" නමින් පැවැත්විය .තවද මෙම වසරේදී ශ්‍රීලංකා බාලදක්ෂ ව්‍යාපාරයේ නවමු අංශයක් ලෙස සිග්නි බාලදක්ෂ කටයුතු ආරම්භ කළ මුල්ම පාසල් කිහිපය අතරට අප විද්‍යාලයද ඇතුළත් විය .

මේ හැරුණුවිට මෙම ගමන් මග වර්තමාන කරලීමට වින්ඩි ද සිල්වා, ආනර් මැගිල්, යු.පී.සෙනවිරත්න, ඒ.එම්.රණසිංහ, යු.පී.සිරිසේන, ඩී.එම්.ආරියරත්න, එල්.ඩී.එම්.දිසානායක, එම්.එම්.ගුණතිලක, වසන්ත සිරිසේන, එස්.ඒ.අනාවුද, කේ.එල්.කාංගරආරච්චි, පී.එස්.ජයසූරිය, ඩබ්.පී.ඇසිනිටා ,යමුනා දමයනි යන මහත්ම මහත්මීන්ගෙන් ලද අනගි මෙහෙවර විශේෂයෙන් අගය කළ යුතුය .

2015--

මෙම වසරේ දී අප විද්‍යාලයීය සමූහ බාලදක්ෂ ආචාර්යවරයා ලෙස වසර 20ක පමණ විශිෂ්ට සේවයක් සිදු කළ H.L. කපිල ප්‍රියන්ත මහතා අප විද්‍යාලයේ සිට වෙනත් විද්‍යාලයකට පත් වීමක් ලබාගෙන සමු ගන්නා ලදී . තව ද මෙම වසරේ දී ශ්‍රී ලංකාවේ විශිෂ්ටතම බාලදක්ෂයා සම්මානය දිනා ගැනීමට H.L.V. සන්දීප බාලදක්ෂයා සමත් වූ අතර එහි අනුශූරතාවය දිනා ගැනීමට N.A. රණවිර බාලදක්ෂයා සමත් විය. එමෙන් ම මෙම වර්ෂයේදී ජපානයේ පැවති 23 වන ලෝක බාලදක්ෂ ජම්බෝරිය ට සහභාගි වීමට අප විද්‍යාලයීය ආදි බාලදක්ෂයන් වන කිව්වේ U.A. පතිරණ . G.G. ගුණතිලක, H.C.ප්‍රනාන්දු හා බාලදක්ෂයන් වන R.N. මාරපන , S.S.B. හේරත් ,U.D. හේවාදේව ,A.P. ඒකනායක හා K.P.සමරකෝන් ට අවස්ථාව ලැබුණි

2016--

මෙම වසරේ දී මහනුවර ත්‍රිත්ව විද්‍යාලය මගින් සංවිධානය කරන ලද Journy Through Nature ගවේෂණ තරගාවලියේ අනුශූරතාව ලබා ගැනීමට අප විද්‍යාලයීය බාලදක්ෂ සමූහය සමත් විය . තව ද යාපනයේ පැවති 9 වන ජාතික බාලදක්ෂ ජම්බෝරිය සඳහා අප විද්‍යාලයීය බාලදක්ෂයන් එකසිය පනහක් පමණ සහභාගි විය .එහිදී අප සමූහය හොඳම කඳවුරු දොරටුව නිමර්ණය කිරීම අතරින් ප්‍රථම ස්ථානයට පත් විය . තව ද 31 වන ජේ ජේ පී දෙහිගම ගවේෂණ තරගාවලිය අති උත්කෂ්ටත්වය ලෙස සමස්ත ලංකා මට්ටමින් මෙවරද පවත්වන ලදී .තවද මෙම වසරේ දී ශ්‍රීලංකාවේ වැඩිම බාලදක්ෂ ප්‍රතිශත වධර්නය කරගත් බාලදක්ෂ සමූහය ලෙස අප අප විද්‍යාලයීය සමූහයට සම්මාන හිමි විය .

2017--

මෙම වසරේ දී පළමුවන මහනුවර බාලදක්ෂයා සමූහය විසින් වසර 100ක් පිරීම නිමිත්තෙන් සංවිධානය කරන ලද J.Calverly අනුස්මරණ ගවේෂණ තරගාවලියේ ශූරතාවය දිනා ගැනීමට අප විද්‍යාලයීය බාලදක්ෂ සමූහය සමත් විය . තව ද කුරුණෑගල මලියදේව විද්‍යාලයීය බාලදක්ෂ සමූහය විසින් 19 වන වතාවටත් සංවිධානය කරන ලද සම්පත් රණවක අනුස්මරණ ගවේෂණ තරගාවලියේ ශූරතාවය දිනා ගැනීමටද අප විද්‍යාලයීය බාලදක්ෂ සමූහය සමත් විය. 2017 වසරේ දිවයිනේ විශිෂ්ටතම බාලදක්ෂ සමූහයට හිමි දීප කුසලතා ධර්ම දිනාගැනීමට අප සමූහය සමත්විය. ඒ සඳහා අප විද්‍යාලීය බාලදක්ෂයන් වන වන R.N. මාරපන ,K.M. බන්ඩාර,S.S.B.හේරත් ,S.P. බෝච්චත්ත,B.M.B. ජයරත්න, U.D. හේවාදේව,A.P. ඒකනායක,K.P.සමරකෝන් S.N. R. සෙවිම්න්ද , P.S.ඇල්ලියද්ද, S.K. තම්මැන්නාගොඩ සහභාගි විය. තව ද 32 වන ජේ. ජේ. පී. ගවේෂණ දිනක් පුරාවට සාර්ථකව ලෙස සමස්ත ලංකා මට්ටමින් පවත්වන ලදී.මෙම වසර අප සමූහය විසින් ඉතා සාර්ථක ප්‍රගතියක් ලබා ගත් වසරක් ලෙස දැක්විය හැක.

2018-- 33 වන ජේ. ජේ. පී. ගවේෂණ තරගාවලිය දින දෙකක් පුරාවට සාර්ථකව ලෙස සමස්ත ලංකා මට්ටමින් පවත්වන ලදී.

